

## தமிழ்

### Casey-யின் பருவநிலைச் செயல்திட்டம் (Casey's Climate change Action Plan) பற்றி உங்கள் கருத்தைச் சொல்லுங்கள்

பருவநிலை மாற்றம் என்பது நீண்டகாலத் தாக்கங்களை சமூகத்தின் அனைத்து மட்டங்களிலும் ஏற்படுத்திவரும் உடனடியாக எதிர்கொள்ள வேண்டிய உலகளாவிய சவாலாகும். பருவநிலை மாற்றத்தின் விளைவுகளை அபாயகரமான வெப்ப அலைகள், நீண்டதும் மேலும் தீவிரமானதுமான காட்டுத் தீ, மழை குறைவால் வறட்சி நிலைகள், அதிகரிக்கும் புயல்கள் மற்றும் வெள்ளங்கள், கடல் மட்டம் உயர்தல், வடபுல பருவநிலையில் மேலும் மாற்றங்கள் ஏற்படுவது உள்ளிட்டவைகளை Casey-யின் தீவிர பருவநிலை நிகழ்வுகள் மூலம் உள்ளூர் அளவிலேயே பருவநிலை மாற்றத்தின் விளைவுகளை உணரமுடியும். இந்த விளைவுகள் Casey சமூகத்தின் சமூக, பொருளாதார, சுற்றுச்சூழல், மனித உடல்நலம் ஆகியவற்றிலும் பாதிப்பை ஏற்படுத்தும்.

இதன் காரணமாக, உமிழ்வுகளைக் குறைக்கவும், பருவநிலை மாற்றத்தை ஏற்படுத்தும் காரணிகளைச் சமாளிக்கவும் Casey நகரம் பருவநிலைச் செயல்திட்டத்தை (Climate Action Plan) உருவாக்குகிறது. 2030க்குள் பூஜ்ஜிய உமிழ்வை எட்டவும் 2040க்கு முன்பாக சமூகம் பூஜ்ஜிய உமிழ்வை அடைவதையும் இலட்சிய இலக்காக ஆலோசனைக் குழு (Council) அமைத்துள்ளது.

இதை அடைவதற்கு, பருவநிலைச் செயல்திட்டத்தின் (Climate Action Plan) முக்கிய பகுதியாக வடிவெடுக்கக்கூடிய தொடர் நடவடிக்கைகளை உருவாக்குவதில் எங்களுக்கு உங்கள் ஆதரவு தேவை. நடவடிக்கைகளை ஆவணப்படுத்துவதன் மூலம், ஆலோசனைக் குழு (Council) செய்ய வேண்டிய வேலைகளுக்கான தெளிவான வழிகாட்டுதலை நாங்கள் பெறவும் இந்த இலக்குகளை சமூகம் அடையவும் முடியும்.

பூஜ்ஜிய உமிழ்வு நோக்கிய நகர்வில் ஆலோசனைக் குழுவின் (Council) பங்களிப்பு தொடர்பான சமூக முன்னுரிமைகளைப் புரிந்துகொள்ள ஒரு சுருக்கமான கருத்துக் கணிப்பை நாங்கள் உருவாக்கியுள்ளோம்.

பருவநிலை மாற்றம் ஒவ்வொருவரையும் பாதிக்கிறது; எனவே, நமது கார்பன் உமிழ்வுகளைக் குறைப்பதில் நாம் அனைவரும் உதவ வேண்டும். இந்தக் கருத்துக் கணிப்பு பருவநிலை மாற்றத்துக்கு ஆலோசனைக் குழுவின் (Council) எதிர்வினையை அர்த்தமுள்ள வழியில் வடிவமைப்பதற்கான உங்கள் வாய்ப்பாகும்.

உங்கள் கருத்தை வழங்க, <https://conversations.casey.vic.gov.au/climate-action-plan> என்ற பக்கத்துக்கு வருகை தாருங்கள்